



- केंद्रीय नागरिक उड्डयन राज्यमंत्री श्री जयंत सिन्हा ने झारखंड पेवेलियन का किया निरीक्षण

मुंबई के बाम्बे एग्जीबिशन केंद्र में 18 मई तक चलने वाले "ग्लोबल एग्जीबिशन ऑन सर्विसेज" में झारखंड की ओर से सूचना एवं जनसंपर्क विभाग, फिल्म उद्योग, उद्योग खान एवं भूतत्व विभाग सूचना प्रौद्योगिकी विभाग, पर्यटन, कला संस्कृति खेलकूद एवं युवा कार्य विभाग, एवं नगर विकास विभाग के स्टॉल झारखंड पेवेलियन के अंतर्गत लगाए गए हैं। झारखंड पेवेलियन में आगंतुकों एवं व्यापार वाणिज्य से जुड़े लोगों द्वारा झारखंड में संचालित परियोजनाएं, नई पहल, कारखाने स्थापित करने की संभावनाएं व अन्य प्रक्रियाओं के बारे में रूचि जाहिर की गई।

आज केंद्रीय नागरिक उड्डयन राज्यमंत्री श्री जयंत सिन्हा ने झारखंड पेवेलियन का निरीक्षण किया। उन्होंने कहा कि झारखंड राज्य में निवेश हेतु असीम संभावनाएं हैं। उद्यमियों और निवेशकों को दी जाने वाली सेवाओं एवं अवसर का यहां बहुत खूबसूरत तरीके से प्रदर्शित किया गया है, जिससे निवेशकों को आसानी से जानकारी प्राप्त होगी।

बता दें कि वाणिज्य मंत्रालय, भारत सरकार एवं महाराष्ट्र सरकार SEPC (Service Expert Promotion Council) एवं CII के सहयोग से आयोजित "ग्लोबल एग्जीबिशन ऑन सर्विसेज" प्रदर्शनी में विभिन्न सरकारी, अर्ध सरकारी सार्वजनिक उपक्रम, निजी कंपनियों एवं विभिन्न सेवा प्रदाताओं द्वारा दी जा रही सेवाओं का प्रदर्शन किया गया है। इस एग्जीबिशन में देश-विदेश में प्रदान की जा रही विभिन्न सेवाओं की प्रदर्शनी लगाई गई है और काफी संख्या में प्रतिदिन आगंतुकों और निवेशकों एवं औद्योगिक क्षेत्र से जुड़े लोगों द्वारा इस सेवाओं की जानकारी ली जा रही है।